



கழக துணைப் பொதுச் செயலாளராக நியமிக்கப்பட்ட திருச்சி சிவா, கழக இளைஞர் அணிச் செயலாளரும், துணை முதலமைச்சருமான உதயநிதி ஸ்டாலின் அவர்களை சந்தித்து வாழ்த்துப் பெற்றார். உடன் கழக செய்தித் தொடர்புத் தலைவர் டி.கே.எஸ்.இளங்கோவன், கழக துணை அமைப்புச் செயலாளர் தாயகம் கவி எம்.எஸ்.ஏ. ஆகியோர் உள்ளனர்.



கழக துணைப் பொதுச் செயலாளராக நியமிக்கப்பட்ட திருச்சி சிவா, சென்னை கடற்கரையில் அமைந்துள்ள பேரறிஞர் அண்ணா, முத்தமிழறிஞர் கலைஞர் நினைவிடங்களில் மலர்தூவி மரியாதை செலுத்தினார். உடன் கழக செய்தித் தொடர்புத் தலைவர் டி.கே.எஸ்.இளங்கோவன், கழக துணை அமைப்புச் செயலாளர் தாயகம் கவி எம்.எஸ்.ஏ. உள்ளிட்ட கழக முன்னணியினர் உள்ளனர்.

முதலமைச்சரின் சீர்மிகு ஆட்சியில்

பொருளாதார வளர்ச்சியில் தமிழ்நாடு புதிய உச்சம்!

அமைச்சர் கே.ஆர்.பெரிய கருப்பன் அறிக்கை!

சென்னை, ஏப்.13- முதலமைச்சர் அவர்களின் சீர்மிகு ஆட்சியில் பொருளாதார வளர்ச்சியில் தமிழ்நாடு புதிய உச்சம் பெற்றுள்ளது என்று கூட்டுறவுத்துறை அமைச்சர் கே.ஆர்.பெரியகருப்பன் அறிக்கையில் தெரிவித்துள்ளார்.

இது குறித்து அவரது அறிக்கை வருமாறு:-



முதல் 31.03.2025 வரை 68,01,609 விவசாயிகளுக்கு ரூ.54,968 கோடி பயிர்க்கடன் வழங்கப்பட்டுள்ளது. உழவர் கடன் அட்டை திட்டத்தின் கீழ் 07.05.2021 முதல் 31.03.2025 வரை 12,28,416 விவசாயிகளுக்கு கால்நடை வளர்ப்பு மற்றும் அதன் தொடர்புடைய பணிகளுக்காக ரூ.6,610 கோடி கடன் வழங்கப்பட்டுள்ளது.

மகளிர் சுய உதவிக்குழுக்களுக்கான கடன் உச்ச வரம்பு ரூ.20 இலட்சத்திலிருந்து ரூ.30 இலட்சமாக உயர்த்தப்பட்டுள்ளது. 07.05.2021 முதல் 31.03.2025 வரை 1,99,209 சுய உதவிக்குழுக்களுக்கு ரூ.11,627 கோடி கடன் வழங்கப்பட்டுள்ளது.

கைம்பெண்கள் மற்றும் கணவனால் கைவிடப்பட்ட 19,791 பெண்களுக்கு 5 சதவீத வட்டியில் ரூ.65 கோடி கடன் வழங்கப்பட்டுள்ளது. சமூகநீதியை மேம்படுத்த 16,836 பணிபுரியும் பெண்களுக்கு ரூ.478 கோடியும், 51,795 மகளிர் தொழில்முனைவோருக்கு ரூ.298 கோடியும் கடன் வழங்கப்பட்டுள்ளது.

மாற்றுத்திறனாளிகளை சுயசார்புடையவர்களாக மாற்றவும், நிதி சுதந்திரத்தை வளர்க்கவும், 07.05.2021 முதல் 31.03.2025 வரை 48,353 பயனாளிகளுக்கு ரூ.232 கோடி கடன் வழங்கப்பட்டுள்ளது.

முதலமைச்சர் அவர்களின் சிறப்புத்திட்டமான குடும்பத்திற்காக அயராது உழைக்கும் மகளிரை கௌரவிக்கும் பொருட்டு, 'கலைஞர் மகளிர் உரிமைத் திட்டத்தின்' கீழ் உரிமைத் தொகை பெறுவதற்காக இதுவரை 8 இலட்சத்து 35 ஆயிரம் வங்கிக் கணக்குகள் மத்திய கூட்டுறவு வங்கிகளில் தொடங்கப்பட்டுள்ளன.

சமூகத்தில் விளிம்பு நிலையில் உள்ள மாற்றுப் பாலினத்தவர்கள், அவர்தம் வாழ்வாதாரத்தை மேம்படுத்துவதற்கான

அடிப்படை நிதிச் சேவைகளைப் பெறுவதில் ஏற்படும் சிரமங்களை களைந்து, அவர்களின் பொருளாதார ரீதியான உள்ளடக்கத்தை உறுதி செய்யும் பொருட்டு 'சிறுகுள்' சிறப்புக்கடன் திட்டம் நவம்பர் 2024-ல் அறிமுகப்படுத்தப்பட்டு, 5% அளவிலான மிகக்குறைந்த வட்டி விகிதத்தில் ரூ.1,00,000 வரை கடன் வழங்கப்பட்டு வருகிறது.

இத்திட்டத்தில் 31.01.2025 வரை 105 மாற்றுப்பாலினத்தவர்களுக்கு ரூ.1.14 கோடி அளவில் கடன் வழங்கப்பட்டுள்ளது.

மிக்ஜாம் புயல் பாதித்த சென்னை, காஞ்சிபுரம், திருவள்ளூர் மற்றும் செங்கல்பட்டு மாவட்டங்களில் தனி நபருக்கு ரூ.10,000/- வரை சிறப்பு சிறுவணிக கடன் திட்டத்தின் கீழ் 14,647 சிறு வியாபாரிகளுக்கு, 15 கோடி ரூபாய் கடன் வழங்கப்பட்டுள்ளது. அதே போன்று துத்துக்குடி, திருநெல்வேலி, தென்காசி, கன்னியாகுமரி மாவட்டங்களில் உள்ள சிறு வியாபாரிகளுக்கு தனிநபருக்கு ரூ.1.00 லட்சம் வரை 10,301 சிறு வியாபாரிகளுக்கு ரூ.26.12 கோடி கடன் வழங்கப்பட்டுள்ளது. மேலும், கூட்டுறவு சங்கங்கள் மூலம் கால்நடைகளை வாங்குவதற்காக 5,966 விவசாயிகளுக்கு கால்நடை வளர்ப்புக் கடன் ரூ.26.02 கோடி வழங்கப்பட்டுள்ளது.

சிறு வணிகக் கடன்! ஃபெங்கல் புயலால் பாதிக்கப்பட்ட விழுப்புரம், கள்ளக்குறிச்சி, திருவண்ணாமலை, கடலூர், தருமபுரி மற்றும் கிருஷ்ணகிரி மாவட்டங்களில் தனிநபருக்கு ரூ.10,000 முதல் ரூ.1,00,000 வரை சிறப்பு சிறுவணிக கடன் திட்டத்தின் மூலம் 339 சிறு வியாபாரிகளுக்கு, 1.69 கோடி ரூபாய் கடன் வழங்கப்பட்டுள்ளது.

முதலமைச்சர் அவர்களால் சுதந்திர தின உரையில் 1000 முதல்வர் மருந்தகங்கள் திறக்கப்படும் எனவும் இதன் மூலம் ஜெனரிக் மருந்துகள், பிரண்டட் மருந்துகள், நியூட்ரோசெட்டிகல்ஸ் மற்றும் இந்திய மருந்துகள் மக்களுக்கு 25% தள்ளுபடி விலையில் வழங்கப்படும் என அறிவித்தார்கள் அதன்படி தற்போது முதலமைச்சர் அவர்களால் 1000

முதல்வர் மருந்தகம் திறந்து வைக்கப்பட்டுள்ளது. இதன் மூலம் 1500 தொழில்முனைவோர் மற்றும் மருந்தருநர்கள் நேரடி வேலைவாய்ப்பை பெறுகின்றனர்.

ஒவ்வொரு ஆண்டும் பொங்கல் பண்டிகையை முன்னிட்டு பொங்கல் பரிசுத் தொகுப்பு வழங்கப்பட்டு வருகிறது. அதன்படி இந்த ஆண்டு பொங்கல் பண்டிகையை முன்னிட்டு, ஒரு கிலோ பச்சரிசி, ஒரு கிலோ சர்க்கரை மற்றும் ஒரு முழுக்கரும்பு அடங்கிய பொங்கல் பரிசுத் தொகுப்பு 1,94,35,771 குடும்ப அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பங்களுக்கு நியாயவிலைக்கடைகள் மூலம் வழங்கப்பட்டுள்ளது.

முதலமைச்சர் அவர்கள் அறிவிக்கின்ற எந்த திட்டமாக இருந்தாலும் மக்களிடத்தில் கொண்டு சேர்ப்பதில் என்றென்றும் கூட்டுறவுத்துறை முக்கிய பங்கு வகிக்கின்றது. குறிப்பாக சொல்ல வேண்டுமேயானால் மகளிர் நலன் சார்ந்த திட்டங்கள், மாணவர் நலன் சார்ந்த திட்டங்கள், ஏழை, எளிய மக்களின் நலன் சார்ந்த திட்டங்கள், தொழிலாளர்கள், உழைக்கும்வர்களுக்கான எண்ணற்ற திட்டங்களை முதலமைச்சர் அவர்கள் செயல்படுத்தி வருகிறார்கள்.

ரூ.10.14 லட்சம் கோடி முதலீடு!

முதலமைச்சர் அவர்கள் தலைமையிலான நல்-ஆட்சியில் கடந்த 4 ஆண்டுகளில் மட்டும் 895 புரிந்துணர்வு ஒப்பந்தங்கள் மூலம் ரூ.10,14,368 கோடி முதலீடுகளை ஈர்த்து, 32,04,895 வேலைவாய்ப்புகளை உருவாக்கியதன் விளைவு, 2021-2022-ஆம் ஆண்டிலிருந்து தொடர்ந்து 8%க்கும் அதிகமான வளர்ச்சி விகிதத்துடன் நிலையான பொருளாதார முன்னேற்றம் ஏற்பட்டு, கடந்த 10 ஆண்டுகளில் தமிழ்நாடு அடைந்த வளர்ச்சி விகிதத்தைவிட 2024-2025 ஆண்டில் 9.69% வளர்ச்சி விகிதத்துடன் எல்லார்க்கும் எல்லாம் என்ற கோட்பாட்டின்படி அதிகப்பட்ச வளர்ச்சி அடைந்துள்ளது என்பதில் நாம் பெருமிதம் கொள்வோம்.

இவ்வாறு அமைச்சர் கே.ஆர்.பெரியகருப்பன் தெரிவித்துள்ளார்.



தி.மு.க. இளைஞர் அணி



நிர்வாகிகளின் சமூக வலைத்தளப் பணிகளை ஒருங்கிணைக்கவும், பயிற்சியளிக்கவும் கழக மாவட்டத்துக்கு ஒரு துணை அமைப்பாளர் தேர்வு

கழக இளைஞர் அணிச் செயலாளர் **உதயநிதி ஸ்டாலின்** அறிவிப்பு

கீழ்கத் தலைவர் அவர்களின் உத்தரவின்பேரில் தலைமைக் கழக ஒப்புதலுடன் இளைஞர் அணி நிர்வாகிகளுக்கு சமூக வலைத்தளப் பயிற்சியளிக்கவும், அவர்களின் சமூக வலைத்தளம் சார்ந்த பணிகளை ஒருங்கிணைக்கவும், கழக மாவட்டத்துக்கு ஒருவர் என அனைத்து மாவட்டங்களிலும் துணை அமைப்பாளர்கள் நியமிக்கப்பட உள்ளனர். இப்பொறுப்புக்கு விண்ணப்பிக்க விரும்புவோர் வரும் 30-ஆம் தேதிக்குள் விண்ணப்பங்களை அனுப்புமாறு கேட்டுக் கொள்ளப்படுகிறார்கள்.

விதிமுறைகள்

● 18-35 வயதுக்கு உட்பட்டவராகவும் சமூக வலைத்தளங்களில் தொடர்ந்து இயங்குவராகவும் இருக்க வேண்டும்.

● மாதிரி விண்ணப்பத்தை நகல் எடுத்தும் விண்ணப்பிக்கலாம். மாவட்ட அலுவலகம், அமைப்பாளர் மற்றும் அன்பகத்திலிருந்தும் விண்ணப்ப நகல் பெற்று விண்ணப்பிக்கலாம்.

● பால்போர்ட் அளவு கலர் புகைப்படம் ஒட்டி விண்ணப்பிக்க வேண்டும். வாக்காளர் அடையாள அட்டை, கல்விச் சான்றிதழ் நகல் இணைப்பது அவசியம்.

● எக்ஸ் தளம், ஃபேஸ்புக், இன்ஸ்டாகிராம் உள்ளிட்ட சமூக வலைத்தளக் கணக்கு விவரங்களைத் தெளிவாகக் குறிப்பிட வேண்டும். கழகப் பணி குறித்த ஆவணங்களை விண்ணப்பத்துடன் இணைத்து அனுப்பலாம்.

● நேர்காணல் நடைபெறும் நாள், இடம் குறித்த விவரம் பின்னர் அறிவிக்கப்படும்.

ஆன் லைனில் விண்ணப்பிக்க : bit.ly/DMKYW_SM

இந்த அறிவிப்பில் வழங்கப்பட்டுள்ள QR code-ஐ ஸ்கேன் செய்தும் தங்களுடைய விவரங்களை நிரப்பி, இப்பொறுப்புக்கு விண்ணப்பிக்கலாம். சமூக வலைத்தளக் கணக்குகளுக்கான இணைப்புகளை (Links) கேட்கப்பட்டுள்ள வடிவத்தில் (Format) நிரப்ப வேண்டும்.

விண்ணப்பத்தை முழுமையாக நிரப்பி, அனைத்து விவரங்களையும் சரிப்பார்த்த பிறகே, சமர்ப்பிக்குமாறு கேட்டுக் கொள்கிறோம்.



தி.மு.க. இளைஞர் அணி



மாவட்டத் துணை அமைப்பாளர் பொறுப்புக்கான சுயவிவரப் படிவம்

கழக மாவட்டம் :

சட்டமன்றத் தொகுதி :

பெயர் :

தந்தை பெயர் :

பிறந்த தேதி : வயது.....

கல்வித் தகுதி :

முகவரி :

..... PIN:

தொழில் :

Facebook Profile Link :

X(Twitter) Profile Link :

Instagram Profile Link :

வாட்ஸ்-அப் எண் :

மின்னஞ்சல் முகவரி :

இப்படிவத்தில் குறிப்பிட்டுள்ள எனது விவரங்கள் அனைத்தும் உண்மை என உறுதியளிக்கின்றேன்.

நாள் : (கையொப்பம்)

குறிப்பு : 1) படிவத்தில் விவரங்களைத் தெளிவாகப் படிக்கும்விதமாக பூர்த்தி செய்யவேண்டும்.
2) புகைப்படம் மற்றும் வாக்காளர் அடையாள அட்டையின் நகல் கண்டிப்பாக இருக்க வேண்டும்.

“அன்பகம்”

தேனாம்பேட்டை சென்னை-18

நாள் : 12-04-2025



உதயநிதி ஸ்டாலின்

செயலாளர், தி.மு.க. இளைஞர் அணி